



# સૌરાષ્ટ્ર આસપાસ

સનસનાટી નહીં, સત્ય. અફવા નહીં આધાર !

RAJKOT

www.aaspassdaily.com



લીલા વર્લ્ડ વાઈડ શુપનું અખબાર સમુહ

● મેનેજિંગ તંત્રી : કોમલકાંત શર્મા

૭, મો માળ, પ્રમુખ સ્વામી આર્કેડ, માલવીયા ચોક, રાજકોટ ફોન (૦૨૮૧) ૨૨૪૧૨૩૪

● સંવત ૨૦૮૨ મહા સુદ -૯

મંગળવાર, તા.૨૭-૦૧-૨૦૨૬

અંક : ૧૭૩ વર્ષ : ૨૧

email : rajkot@aaspassindia.com

કિંમત રૂ. ૨-૫૦ પાના - ૮

# ભારત અને યુરોપ વચ્ચે મુક્ત વેપાર કરાર માટે થઈ સમજૂતી

યુરોપિયન યુનિયન સાથેની બેઠકમાં મુક્ત વેપાર કરાર, ડિફેન્સ સહિતના મહત્વના મુદ્દાઓ ઉપર થઈ હકારાત્મક ચર્ચા : આજે ટ્રેડ ડીલ સહિતના કરારો અંગે થશે સત્તાવાર જાહેરાત

નવી દિલ્હી  
યુએસ રાષ્ટ્રપતિ ડોનાલ્ડ ટ્રમ્પની ટેરિફ પોલિસીના જવાબમાં ભારત અને યુરોપિયન યુનિયન વચ્ચે આજે એક ઐતિહાસિક ફ્રી-ટ્રેડ એગ્રીમેન્ટ પર હસ્તાક્ષર થવાની સંભાવના છે. જેમાં અનેક શેરો વેપાર અંગે સમજૂતીઓ થશે. યુરોપિયન કાઉન્સિલના વડા એન્ટોનિયો કોસ્તાએ આ એગ્રીમેન્ટ મુદ્દે ઉત્સાહ વ્યક્ત કર્યો છે. ભારત અને યુરોપિયન પ્રતિનિધિ મંડળ વચ્ચે મળેલી બેઠકમાં અનેક મુદ્દાઓ પર સહમતિ થઈ છે.



એન્ટોનિયો કોસ્તા યુરોપિયન કમિશનના પ્રમુખ ઉર્સુલા વોન ડેર લેયેન સાથે પ્રજાસત્તાક દિવસની ઉજવણીમાં મુખ્ય મહેમાન રહ્યા હતાં. એક મીડિયા સંસ્થા સાથે ઈન્ટરવ્યુ દરમિયાન કોસ્તાએ કહ્યું ભારત અને યુરોપિયન યુનિયન સાથે મળીને વૈશ્વિક મંચ પર સ્થિરતા અને વિશ્વસનીયતા પ્રદાન કરનારા સાથીઓ તરીકે કામ કરી શકે છે અને વધતી જતી જીઓ-ઇકોનોમિક અશાંતિનો સામનો કરી શકે છે. વેપારમાં નિયમો-આધારિત વ્યવસ્થા જાળવી શકે છે. કોસ્તાએ કહ્યું યુરોપ અને ભારત વચ્ચે વધુ નજીકના ભાગીદાર બને તે જરૂરી છે. આજે એક સમિટમાં ભારત અને યુરોપ વચ્ચે વેપાર, સિક્યુરિટી- ડિફેન્સ, ક્લાઈમેટ ચેન્જ, ટેકનોલોજી અને રૂલ-બેઝ્ડ ગ્લોબલ ઓર્ડર મજબૂત બનાવવા અંગે કરારની જાહેરાત કરવામાં આવશે. યુએસ અને ચીન પર

નિર્ભરતા ઘટાડવા અને અન્ય પ્રદેશો સાથે તેના રાજદ્વારી અને આર્થિક સંબંધોને વધુ ગાઢ બનાવવા માટે આ કરાર ખુબજ મહત્વનો રહેશે.

ભારતના વડા પ્રધાન નરેન્દ્ર મોદી સમિટમાં યુરોપિયન કમિશનના પ્રમુખ ઉર્સુલા વોન ડેર લેયેન અને યુરોપિયન કાઉન્સિલના પ્રમુખ એન્ટોનિયો કોસ્તાનું સ્વાગત કરશે. યુરોપિયન કમિશનના પ્રમુખ વોન ડેર લેયેને ગયા અઠવાડિયે કહ્યું હતું કે ભારત અને યુરોપિયન યુનિયન એક "ઐતિહાસિક વેપાર કરાર" કરવાની ખુબજ નજીક છે, આ કરાર બે અબજ લોકોના બજારને અસર કરશે.

નોંધનીય છે કે યુરોપ ભારતનો સૌથી મોટો વેપારી ભાગીદાર છે, વર્ષ ૨૦૨૪માં બંને પક્ષોએ વેપાર ૧૨૦ બિલિયનના માલ સમાનનો વેપાર કર્યો હતો, જે ભારતના કુલ વેપારના ૧૧.૫% છે. ૨૦૨૩ માં બંને પક્ષો વધે સર્વિસ સેક્ટરમાં સર્વિસ વેપાર ૫૮.૭ બિલિયનનો હતો.

## કર્ણાટક : મ્યુનિસિપલ કમિશનરને ધમકાવી ગાળો આપવા મામલે કોંગ્રેસના નેતાની ધરપકડ નેતાના ફોટાવાળું પોસ્ટર હટાવતા કોંગ્રેસના નેતાએ ફોન પર આપી હતી ગાળો અને ધમકી

શિડ્લઘઘટા કર્ણાટકના શિડ્લઘઘટા મ્યુનિસિપલ કમિશનર અમૃતા ગૌડાને અપશબ્દ કહેવા અને ધમકાવવાના આરોપી કોંગ્રેસ નેતા રાજવ ગૌડાની કેરળથી ધરપકડ કરવામાં આવી છે. ચિક્કાબલ્લાપુર જિલ્લાના પોલીસ અધિકારી કુશલ ચૌક્સીએ આ માહિતી આપી છે. ચૌક્સીએ પીટીઆઈના જણાવ્યાં પ્રમાણે તેમને ધરપકડ કરી લેવામાં આવી હતી. આ ઘટના કર્ણાટકના રાજકીય વાતાવરણમાં ગરમાવો આવી શકે છે.



રાજવ ગૌડા પર શિડ્લઘઘટા મ્યુનિસિપલ કમિશનર અમૃતા ગૌડાને ગાળો આપવા અને ધમકી આપવાનો આરોપ લાગ્યો છે. મહત્વની વાત તો એ છે, રાજવ ગૌડા પોતે કોંગ્રેસ પાર્ટીના સીનિયર નેતા છે. આ કેસ બાદ તે ફરાર થઈ ગયાં હતા. કારણે કેરળ સુધી પોલીસ પહોંચી અને તેમની ધરપકડ કરી લીધી છે. ચિક્કાબલ્લાપુરા પોલીસે તેમની ધરપકડ કરીને આગળની તપાસ શરૂ કરી દીધી છે. ૧૩ જાન્યુઆરીના રોજ કોંગ્રેસ નેતા રાજવ ગૌડાએ શિડ્લઘઘટા શહેરના એક વ્યસ્ત ચોક પરથી પોતાના ફોટાવાળું બેનર હટાવવા

બદલ અમૃતા ગૌડાને ફોન કર્યો અને આનું પરિણામ ભારે આવશે તેવી ધમકી આપી હતી. માત્ર ધમકી જ નહીં પરંતુ રાજવ ગૌડાએ ફોન પર અપશબ્દો પણ બોલ્યાં હતાં. જેથી આ મામલે પોલીસે તેની સામે કાર્યવાહી કરી અને અટકાયત કરી લીધી છે. રાજવ ગૌડાએ શિડ્લઘઘટા મતવિસ્તારમાંથી કોંગ્રેસની ટિકિટ પર ૨૦૨૩ની વિધાનસભા ચૂંટણી લડી હતી, પરંતુ તેઓ હારી ગયા હતા. એફઆઈઆર દાખલ થયા પછી કોંગ્રેસ નેતા ભાગી ગયા હતા, પરંતુ સોમવારે કેરળમાં તેમની ધરપકડ કરવામાં આવી હતી.



સમગ્ર વિશ્વ હાલમાં આબોહવા પરિવર્તનની વિષમ સ્થિતિનો સામનો કરી રહ્યું છે. વિશ્વના કેટલાક દેશોમાં ગરમી પડી રહી છે, ક્યાંક વરસાદ તો ક્યાંક હિમવર્ષાથી જનજીવન ખોરવાયું છે. આવી જ વિષમ સ્થિતિમાં બરફની વચ્ચે રસ્તો શોધી લોકો ચાલી રહ્યા છે.

## દુનિયાના સૌથી જૂના અને મોટા લોકતંત્રના સ્વરૂપે અમેરિકા અને ભારતના સંબંધો ઐતિહાસિક : ટ્રમ્પ ભારતને ૭૭માં પ્રજાસત્તાક પર્વની અમેરિકાના પ્રમુખે શુભેચ્છા આપી બંને દેશના સંબંધોને ઐતિહાસિક ગણાવ્યા

નવી દિલ્હી  
ભારતમાં ૭૭મા પ્રજાસત્તાક દિવસે દુનિયાભરના દેશોએ શુભેચ્છા પાઠવી હતી. અમેરિકન રાષ્ટ્રપ્રમુખ ડોનાલ્ડ ટ્રમ્પે બંને દેશોના ઐતિહાસિક સંબંધોનો ઉલ્લેખ કરતાં ભારત અને અમેરિકાને દુનિયાના સૌથી જૂના અને સૌથી મોટા લોકતંત્ર ગણાવ્યું. અમેરિકાના દૂતાવાસ તરફથી

ડોનાલ્ડ ટ્રમ્પનો શુભેચ્છા મેસેજ સોશિયલ મીડિયામાં પર કરવામાં આવ્યો છે. જેમાં ટ્રમ્પે લખ્યું કે, "સંયુક્ત રાજ્ય અમેરિકાની જનતા તરફથી ભારત સરકાર અને ભારતના લોકોને ૭૭મા પ્રજાસત્તાક દિવસની હાર્દિક શુભકામનાઓ પાઠવું. દુનિયાના સૌથી જૂના અને મોટા લોકતંત્રના સ્વરૂપે અમેરિકા અને ભારતના સંબંધો ઐતિહાસિક છે."

ટ્રમ્પના નિવેદન બાદ, યુએસ એમ્બેસેડર સિજિયો ગોરે પણ પ્રજાસત્તાક દિવસની શુભેચ્છાઓ પાઠવી. તેમણે કહ્યું કે, "તેઓ પહેલીવાર ભારતના પ્રજાસત્તાક દિવસની પરેડમાં ભાગ લેવાનું સન્માન અનુભવી રહ્યા છે. ભારતીય આકાશ ઉપર ઉડતા અમેરિકન બનાવટના વિમાનોને

જોવું એ યુનાઈટેડ સ્ટેટ્સ અને ભારત વચ્ચેની મજબૂત રાજકીય ભાગીદારીનું શક્તિશાળી પ્રતીક છે."

નોંધનીય છે કે, ગત પ્રજાસત્તાક દિવસથી લઈને આ પ્રજાસત્તાક દિવસ સુધી ભારત અને અમેરિકા વચ્ચેના સંબંધોમાં નોંધપાત્ર ફેરફાર થયા છે. ટ્રમ્પના ભીજાઈ કાર્યકાળના પહેલા વર્ષમાં, અમેરિકાએ ભારત પર ૫૦ ટકા ટેરિફ લાદ્યો હતો, અને બંને દેશો વચ્ચે મતભેદ રહ્યા હતા. ટ્રમ્પે ખુલ્લેઆમ ભારતની અર્થવ્યવસ્થાને મૂત ગણાવી હતી. આ પછી, વડાપ્રધાન મોદીએ પણ ખુલ્લેઆમ કહ્યું હતું કે, તેઓ ભારતના ખેડૂતોના હિત માટે વ્યક્તિગત નુકસાનનો પણ વિચાર કરશે નહીં.

## સામૂહિક વિનાશના હથિયારો જ રાષ્ટ્રીય સુરક્ષાની એકમાત્ર ગેરંટી

રશિયાના પૂર્વ રાષ્ટ્રપ્રમુખ અને રશિયન સિક્યોરિટી કાઉન્સિલના ડેપ્યુટી ચેરમેન દિમિત્રી મેદવેદેવના નિવેદનથી વિશ્વના રાજકારણમાં ખળભળાટ

મોસ્કો  
રશિયાના પૂર્વ રાષ્ટ્રપ્રમુખ અને રશિયન સિક્યોરિટી કાઉન્સિલના ડેપ્યુટી ચેરમેન દિમિત્રી મેદવેદેવે વિશ્વ રાજકારણમાં એક નિવેદન આપીને ખળભળાટ મચાવી દીધો છે. રશિયાના પ્રતિષ્ઠિત અખબાર 'કોમર્સન્ટ'ને આપેલા ઈન્ટરવ્યુમાં

મેદવેદેવે ઘાવો કર્યો છે કે, 'સામૂહિક વિનાશના હથિયારો જ રાષ્ટ્રીય સુરક્ષાની એકમાત્ર પક્કી ગેરંટી છે.' તેમણે ચેતવણી આપી છે કે વિશ્વમાં વધી રહેલી અસ્થિરતાને જોતા શોધવા મજબૂર કરી રહી છે. કેટલાક દેશો નક્કી કરશે કે સૌથી શ્રેષ્ઠ વિકલ્પ પરમાણુ હથિયાર મેળવવાનો આગળ વધશે.

મેદવેદેવે પરમાણુ શસ્ત્રોના પ્રસાર પર નિરાશા વ્યક્ત કરતા જણાવ્યું હતું કે, 'વિશ્વ વ્યવસ્થામાં તિરાડ પડી છે, જે ઘણા દેશોને પોતાની રક્ષા માટે સૌથી અસરકારક રસ્તો શોધવા મજબૂર કરી રહી છે. કેટલાક દેશો નક્કી કરશે કે સૌથી શ્રેષ્ઠ વિકલ્પ પરમાણુ હથિયાર મેળવવાનો છે.

ઘણા દેશો પાસે મિલિટરી ન્યુક્લિયર પ્રોગ્રામ ચલાવવાની ટેકનિકલ ક્ષમતા છે અને કેટલાક સંશોધન કરી રહ્યા છે. આ કદાચ માનવજાતના હિતમાં ન હોય, પરંતુ સત્ય એ છે કે માનવજાતે હજુ સુધી પોતાની રક્ષાની ગેરંટી આપવા માટે પરમાણુ હથિયાર સિવાય બીજો કોઈ રસ્તો શોધ્યો નથી.

## ઈરાન ઉપર અમેરિકાની હુમલાની તૈયારી : ઈરાનમાં ભરેલો અગ્નિ

અમેરિકાનું એરક્રાફ્ટ કેરિયર અને અન્ય યુદ્ધ જહાજો મિડલ ઈસ્ટ પહોંચી ગયા : હુમલાની સ્થિતિમાં ઈરાનનું સૈન્ય પણ વળતો ઘા કરવા તૈયાર

નવી દિલ્હી,  
ઈરાનમાં સત્તાપીશો વિરુદ્ધ થઈ રહેલા હિંસક આંદોલન વચ્ચે અમેરિકાના હુમલાની શક્યતા વધી ગઈ છે. અમેરિકાનું એરક્રાફ્ટ કેરિયર અને અન્ય યુદ્ધ જહાજો મિડલ ઈસ્ટ પહોંચી ગયા છે. એવામાં ડોનાલ્ડ ટ્રમ્પના આદેશ પર અમેરિકાની સેના ગમે તે સમયે ઈરાન પર હુમલો કરી શકે છે. અમેરિકાની

નોંસેનાનું અબ્રાહમ લિંકન સ્ટ્રાઈક શુપ અમેરિકન સેન્ટ્રલ કમાન્ડમાં પહોંચી ગયું છે. એવામાં ઈરાનમાં પણ સેના સતત હાઈ એલર્ટ પર છે. અમેરિકાની સેનાનું કહેવું છે કે સેનિયર સુરક્ષા અને સ્થિરતા વધારવા માટે એરક્રાફ્ટ કેરિયર અને યુદ્ધ જહાજો મિડલ ઈસ્ટમાં તૈનાત કરાયા છે. પરમાણુ બોમ્બના ભયનો અંત : ઈરાનની પરમાણુ ક્ષમતાને નષ્ટ કરી કરીને

અમેરિકા લાંબાગાળા માટે સુરક્ષિત થઈ શકે ઓછું અને ગેસ પર નિયંત્રણ : સ્ટ્રેટ ઓફ હોર્નથી દુનિયાનું ૨૦ ટકા ઓઈલ પસાર થાય છે. ત્યાં અમેરિકાનો સીધો પ્રભાવ સ્થાપિત થઈ જાય.

અમેરિકા ઈચ્છે છે કે ઈરાનમાં એવી સરકાર રહે જે પશ્ચિમી દેશો સાથે મિત્રતા રાખે તથા રશિયા અને ચીનથી દૂર રહે.

## ઈ-કોમર્સ કંપની એમેઝોન ૧ ૬૦૦૦ કર્મચારીઓની છટણી કરશે

એમેઝોનના નિર્ણયથી બેંગલુરુ અને હૈદરાબાદ જેવા આઈટી હબમાં કામ કરતા કર્મચારીઓમાં ફફડાટ



નવી દિલ્હી,  
વૈશ્વિક ઈ-કોમર્સ દિગ્ગજ એમેઝોન ફરી એકવાર મોટા પાયે કર્મચારીઓની કાપ મૂકવાની તૈયારી કરી રહ્યું છે. ૨૦૨૬ના વર્ષની શરૂઆતમાં જ ટેક સેક્ટર માટે ચિંતાજનક સમાચાર સામે આવ્યા છે. કંપની પોતાના કોર્પોરેટ માળખાને ફરીથી સંગઠિત કરવા માટે હજારો કર્મચારીઓને પિંક સ્લિપ આપી શકે છે. આ નિર્ણયની

સૌથી વધુ અસર ભારત જેવા દેશોમાં કામ કરતી ટીમો પર પડવાની આશંકા છે, જેના કારણે બેંગલુરુ અને હૈદરાબાદ જેવા આઈટી હબમાં કામ કરતા કર્મચારીઓમાં ફફડાટ વ્યાપી ગયો છે. એમેઝોન ૨૭ જાન્યુઆરીથી છટણીના નવા રાઉન્ડની શરૂઆત કરી શકે છે. આ વખતે અંદાજે ૧૬,૦૦૦ કર્મચારીઓની નોકરી

જઈ શકે છે. પાસ કરીને એમેઝોન વેબ સર્વિસ અને પ્રાઈમ વિડિયો જેવા મહત્વના વિભાગો આ કામની ઝપેટમાં આવી શકે છે. કંપનીના આ રી-સ્ટ્રક્ચરિંગ પ્લાન હેઠળ ૨૦૨૬ના મધ્ય સુધીમાં કુલ ૩૦૦૦૦ જેટલા કોર્પોરેટ જગ્યા ખતમ કરવાનું લક્ષ્ય રાખવામાં આવ્યું છે, જેમાંથી ૧૪૦૦૦ જગ્યા અગાઉ જ ઘટાડી દેવામાં આવ્યા છે. એમેઝોનની આ છટણીમાં

ભારત એક મહત્વનું કેન્દ્ર હોવાનું મનાય છે. બેંગલુરુ, હૈદરાબાદ અને ચેન્નાઈમાં કાર્યરત એમેઝોનની કોર્પોરેટ ટીમો અને એચઆર વિભાગ પર આ છટણીની સીધી અસર પડી શકે છે. સોશિયલ મીડિયા પ્લેટફોર્મ જેવા કે ઈક્સેલેન્સ અને સ્ટ્રીફ પર કર્મચારીઓ વચ્ચે ચાલી રહેલી ચર્ચાઓ મુજબ, મેનેજરોએ પહેલેથી જ સંકેતો આપવાનું શરૂ કરી દીધું છે. પાસ

કરીને જે કર્મચારીઓ પરફોર્મન્સ ઈમ્પ્રુવમેન્ટ પ્લાન હેઠળ છે, તેમને સૌથી પહેલા જાણ કરવામાં આવે તેવી શક્યતા છે. એમેઝોનના સીઈઓ એન્ડ્રી જેસીના જણાવ્યા અનુસાર, આ છટણી કોઈ આર્થિક તંગી કે આર્ટિફિશિયલ ઈન્ટેલિજન્સને કારણે નથી લેવામાં આવી રહી. કંપનીનું માનવું છે કે મેનેજમેન્ટમાં જરૂર કરતા વધારે લેયર્સ બની ગયા

છે, જેના કારણે નિર્ણય લેવામાં વિલંબ થાય છે અને કામની ગતિ ધીમી પડે છે. આથી, કંપની વચ્ચેના મેનેજમેન્ટ સ્તરો ઘટાડીને કામગીરીને વધુ ઝડપી બનાવવા માંગે છે. જોકે, નિષ્ણાતો માને છે કે એચઆર અને કસ્ટમર સપોર્ટ જેવા ક્ષેત્રોમાં વધી રહેલું ઓટોમેશન પણ આ છટણી પાછળનું એક પરોક્ષ કારણ હોઈ શકે છે.